

सार-समाचार

शिविर में 500 लोगों ने उठाया लाभ



गंगापुर सिटी, (निर्स)। श्री अग्रसेन कर्मचारी विकास समिति उदेई मोड ने रविवार को हायर सेकेंडरी पार्क में निःशुल्क स्वास्थ्य शिविर का आयोजन किया। सभापति शिवरतन अग्रवाल ने शिविर का शुभारंभ किया। शिविर में करीब 500 महिलाओं और पुरुषों की स्वास्थ्य जांच की गई। शिविर में शुगर, बीपी, हिमोग्लोबिन, थायराइड, कोलेस्ट्रॉल और कैल्शियम की जांच की गई। डॉक्टर अरविंद दाधीच ने मरीजों को निःशुल्क परामर्श दिया। शिविर में समिति के पदाधिकारियों में अध्यक्ष डॉक्टर रिद्धि चंद गुप्ता, महामंत्री अरुण गर्ग और कोषाध्यक्ष विनय गुप्ता मौजूद रहे। संयोजक सुरेश चंद्र गुप्ता, पवन कुमार गुप्ता और विष्णु गुप्ता ने भी शिविर का निरीक्षण किया। अग्रवाल समाज के जिला अध्यक्ष गोविंद बरनाला, उदेई मोड अग्रवाल समाज अध्यक्ष दुर्लभ गोयल और मिर्जापुर समिति अध्यक्ष लक्ष्मी चंद अग्रवाल ने भी शिविर में सहयोग किया। युवा संगठन अध्यक्ष ललित गुप्ता, नरेश गुप्ता, कपिल बंसल, मनीष ज़िंदेल, दामोदर प्रसाद गुप्ता और कैलाश चंद्र गुप्ता सहित कई समाजसेवी मौजूद रहे।

विधायक ने कन्हैया दंगल में लिया भाग

करौली, (निर्स)। करौली विधायक दर्शन सिंह गुर्जर ने रविवार को दुर्गौसी घटा नाहर दह करौली में आयोजित धार्मिक कार्यक्रम कन्हैया दंगल में भाग लिया। इस अवसर पर उन्होंने ग्रामवासियों के साथ संवाद किया और क्षेत्र के विकास से संबंधित उनकी मांगों को सुना। ग्रामवासियों द्वारा सड़क मार्ग निर्माण की मांग को प्राथमिकता देते हुए विधायक दर्शन गुर्जर ने क्षेत्र में सड़क निर्माण कार्य के लिए विधायक कोष से 10 लाख रुपये की राशि स्वीकृत करने की घोषणा की। इस घोषणा का ठामवासियों ने हर्षोल्लास के साथ स्वागत किया। विधायक ने अपने संबोधन में कहा कि क्षेत्र का विकास उनकी प्राथमिकता है और ठामवासियों की हर जायज मांग को पूरा करने के लिए वे निरंतर प्रयासरत रहेंगे। विधायक दर्शन गुर्जर ने रविवार को सेंगरपुरा में आयोजित धार्मिक कार्यक्रम कोर्तन दंगल में मुख्य अतिथि के रूप में शिरकत की। इस धार्मिक आयोजन में ठामवासियों ने उत्साहपूर्वक भाग लिया और क्षेत्र की सांस्कृतिक एकता को प्रदर्शित किया। विधायक ने इस अवसर पर उपस्थित जनसमूह को संबोधित करते हुए सामाजिक समरसता और सांस्कृतिक मूल्यों को बढ़ावा देने पर जोर दिया। कार्यक्रम के दौरान ठामवासियों ने राजपूत बस्ती में सामुदायिक भवन निर्माण कि मांग रखी ठामवासियों की इस मांग को गंभीरता से लेते हुए विधायक ने राजपूत बस्ती में सामुदायिक भवन निर्माण के लिए विधायक कोष से 10 लाख रुपये की राशि स्वीकृत करने की घोषणा की। ठाम वासियों ने विधायक के प्रति आभार व्यक्त किया।

फायरिंग के मामले में दो गिरफ्तार

भरतपुर, (निर्स)। खेडली मोड थाना क्षेत्र के गांव छौकरवाड़ा में अचार व्यापारी दो भाइयों पर फायरिंग के मामले में दो आरोपियों को गिरफ्तार कर लिया गया है। आरोपियों में गांव हिंगोटा निवासी 22 वर्षीय रचित उर्फ टट्टल और छौकरवाड़ा निवासी 19 वर्षीय अनिल शामिल हैं। इसके अलावा दो नाबालिगों को भी निरुद्ध किया गया है। जिला पुलिस अधीक्षक मृदुल कच्छवा ने बताया कि करीब 10-15 दिन पहले पीड़ित का आरोपी अनिल (19) निवासी छौकरवाड़ा और एक नाबालिग से हुआ विवाद था। इस दौरान आरोपियों ने पीड़ित को धमकी दी थी। इसके बाद दोनों युवक दूसरे आरोपी रचित उर्फ टट्टल (22) निवासी हिंगोटा और दूसरे नाबालिग से संपर्क किया। चारों ने मिलकर व्यापारी पर फायरिंग की थी। पुलिस ने आरोपियों से 315 बोर का एक देशी कट्टा, एक कारतूस और घटना में इस्तेमाल की गई बाइक बरामद की है। टीम ने सीसीटीवी फुटेज की मदद से आरोपियों तक पहुंचने में सफलता पाई। मामले का खुलासा करने के लिए गठित की गई टीम में थानाधिकारी बलराम यादव सहित थानाधिकारी नरेश शर्मा थाना मुसावर, एएसआई महेश चंद्र, हैड कॉन्स्टेबल भूर सिंह, विनीत कुमार, हरिशंकर, कॉन्स्टेबल अमित कुमार, रूप कुमार, राजकुमार और क्यूआरटी टीम शामिल रही।

अभिरुचि शिविर का समापन

हिण्डौन सिटी, (निर्स)। आशीष मेमोरियल पब्लिक सोनिया सेकेंडरी स्कूल, हिण्डौन सिटी में आयोजित अभिरुचि शिविर का समापन समारोह आयोजित किया गया। कार्यक्रम के मुख्य अतिथि गिरीश जैन अतिरिक्त ब्लॉक शिक्षा अधिकारी, हिंडौन रहे तथा अध्यक्षता प्रिंसिपल वर्धमान जैन ने की।इस अवसर पर अभिरुचि शिविर में डांस आर्ट एंड क्राफ्ट डाइंग एवं जुडो कराटे आदि गतिविधियों में भाग लेते वाले विद्यार्थियों ने अपना आत्म कौशल दिखाया। भाग लेने वाले सभी विद्यार्थियों को विद्यालय की तरफ से सर्टिफिकेट विवारित किया गया। इस अवसर पर निदेशक ऋद्धि चंद जैन एडवोकेट, प्रशासक अशोक शर्मा, प्रधानाचार्य वर्धमान जैन,पूर्व प्रधानाचार्या विकास शर्मा ने सभी विद्यार्थियों को शुभकामनाएं दी तथा इस शिविर में सीखी गई विधाओं को अपने दैनिक जीवन में उपयोग करने के लिए बताया गया।

भारत विकास परिषद लोहागढ़ का दायित्व ग्रहण समारोह आयोजित

भरतपुर, (निर्स)। भारत विकास परिषद की लोहागढ़ शाखा का नवनिर्वाचित दायित्व धारियों, कार्यकारणी सदस्यों व प्रकल्प प्रभारियों का दायित्व ग्रहण समारोह स्थानीय होटल ग्रांड सीपी में आयोजित किया गया। कार्यक्रम का आरंभ भारत माता व स्वामी विवेकानंद के चित्रपट के समक्ष दीप प्रज्वलन व नन्दी बालिका हेजल गुप्ता द्वारा प्रस्तुत गणेश वंदना से हुआ।

इसके पश्चात प्रांतीय उपाध्यक्ष अनिल लोहिया ने आज से 62 वर्ष पूर्व भारत विकास परिषद की स्थापना के समय देश की परिस्थितियों का वर्णन करते हुए इसकी स्थापना की आवश्यकता व उद्देश्यों को सभी उपस्थित सदस्यों को विस्तारपूर्वक बताया। इसके बाद शाखा के निवर्तमान सचिव अरविंद सिंह चौहान ने समस्त उपस्थित सदस्यों के समक्ष अपने कार्यकाल के दौरान किए गए सामाजिक, सांस्कृतिक व सेवा कार्यों का सचिवीय प्रतिवेदन प्रस्तुत किया। इसके पश्चात सत्र 2025-26 के लिए नव निर्वाचित अध्यक्ष डॉ. चंद्रप्रकाश दीक्षित, सचिव जितेंद्र जैन को प्रांतीय अध्यक्ष हर्षवर्धन शर्मा द्वारा शपथ दिलाते हुए लेपल पिन लगा दायित्व ठाहण करवाया गया। तत्पश्चात नवनिर्वाचित अध्यक्ष गुप्ता अपनी कार्यकारिणी व प्रकल्प प्रभारियों की घोषणा की गई। इस क्रम में महिला संयोजिका राधा पीतलिया, उपाध्यक्ष विमलेश पीतलिया

भरतपुर में धोखाधड़ी के मामले का आरोपी गिरफ्तार

भरतपुर, (निर्स)। भरतपुर में दी भरतपुर सेन्ट्रल कॉर्पोरेटिव बैंक लिमिटेड की बिजलीघर शाखा में तत्कालीन सहकारिता एवं इन्दिरा गांधी नहर मंत्री उदयलाल आंजना के फर्जी हस्ताक्षरों एवं फर्जी डिस्पैच कार्यालय आदेश द्वारा बैंक में चपरासी/व्यवस्थापक के पद पर नियुक्ति लेने के प्रयास के मामले में 5 साल से फरार चल रहे वांछित आरोपी राकेश पुत्र रामलाल लुहार निवासी मिलकपुर थाना उच्चौन को थाना मथुरागेट पुलिस द्वारा गिरफ्तार किया गया है। धोखाधड़ी के मामले में नियुक्ति लेने का प्रयास करने वाले कुंवर सिंह माली निवासी समराया थाना वरिष्ठ विष्णु कुमार लौहार ग्राम चिडरउआ पोस्ट बरौलीरान थाना नदबई व इनके साथी योगेन्द्र उर्फ योगी गुर्जर को पुलिस पहले ही गिरफ्तार कर चुकी है।

जिला पुलिस अधीक्षक मृदुल कच्छावा के निर्देशन में चलाए जा रहे वांछित अपराधियों की धरपकड़ अभियान के तहत थाना मथुरागेट पुलिस ने धोखाधड़ी के एक गंभीर मामले में 5 साल से फरार चल रहे आरोपी राकेश पुत्र रामलाल जाति लुहार निवासी मिलकपुर थाना उच्चौन को

अग्नितप बना चर्चा का विषय

हिंडौन सिटी, (निर्स)। नंगेश्वर बाबा की धूनी समीप के गांव कैमला गांव में बीते 36 दिनों एक संत द्वारा किया जा रहा अग्नितप चर्चा का विषय बना हुआ है. यहाँ नागा संत बाबा प्रमोद गिरी महाराज 41 दिनों की अग्नि तपस्या कर रहे हैं। जिसका 4 जून को पूर्णाहुति और ओर 5 जून को विशाल भंडारा आयोजित होगा। जहाँ एक ओर आम लोग भीषण गर्मी से बचने के लिए पंखे और कूलर का सहारा ले रहे हैं। वहीं बाबा जलते उपलों के बीच बैठकर दोपहर की तपती धूप में साधना कर रहे हैं। हर दिन दोपहर करीब 2 बजे तक यह बाबा उपलों की जलती आग के चारों ओर बैठकर ध्यान करते हैं। रोजाना इसकी तपस्या की शुरुआत शंखनाद के साथ होती है, जिससे वातावरण में आध्यात्मिक ऊर्जा का संचार होता है. संत प्रमोद गिरी महाराज का कहना है कि यह तपस्या वे हर साल गर्मियों में समाज के कल्याण के लिए करते हैं. उनका मानना है कि संत कठिन साधना से सकारात्मक ऊर्जा फैलती है।

धरोहर संरक्षण के लिए पूर्व विधायक ने लिखा पत्र

करौली, (निर्स)। जिला मुख्यालय पर स्थित रियासत कालीन अनेक धरोहरें सार समूहाल के अभाव में धीरे धीरे नष्ट होने के कगार पर हैं। विरासत संरक्षण के लिए वरिष्ठ नागरिक कल्याण समिति करौली के अध्यक्ष वेणुगोपाल शर्मा द्वारा करौली की पूर्व विधायक रोहिणी कुमारी को ज्ञापन देकर प्रभावी कार्यवाही की मांग की थी।

पूर्व विधायक रोहिणी कुमारी ने ज्ञापन पर कार्यवाही करते हुए राजस्थान धरोहर संरक्षण एवं प्रोत्रित प्राधिकरण के अध्यक्ष ओंकार सिंह

लखावत को पत्र लिखकर करौली की विरासत का संरक्षण करने का आठार किया है। पत्र में बताया गया है कि पूर्व देशी रियासत रही करौली की अनेक धरोहरें संरक्षण के अभाव में धीरे-धीरे नष्ट हो रही हैं। करौली में मराठों के साथ संघर्ष के दौरान हताहत हुए रणबांकुरों की स्मृति में 2 किलोमीटर दक्षिण में रियासत द्वारा रणगवां तालाब का निर्माण कराया था। वर्तमान में यह करौली का प्रमुख पर्यटन स्थल है। गत बरसात में तालाब की मुख्य दीवार क्षतिग्रस्त होकर धराशायी हो गई जिसकी वर्षा

ऋतु से पूर्व पुनर्निर्माण की जरूरत है। अन्यथा यह धरोहर नष्ट हो जाएगी। इसी प्रकार नवी गेट के पास प्राचीन धरोहर शाही कुंड की चारदीवारी वर्षा में टूट जाने से जल स्रोत का अस्तित्व समाप्त होने का खतरा है। इसकी अबिलंब रमरमत की दरकार है। उन्होंने बताया कि शाही कुंड के पास ही सुख विलास बाग की छतरियां गिराऊ स्थिति में हैं, जिनका संरक्षण नितांत आवश्यक है। करौली की स्थापना भद्रावती नदी के किनारे हुई थी। आज नगर परिषद की उदासीनता से नगर की सारी गंदगी नदी में पहुंच रही है।

श्रीमद्भागवत कथा से पूर्व किया कलश देव व व्यास पूजन



भरतपुर में गायत्री परिवार के तत्वावधान में सामुदायिक भवन जवाहर नगर में कथावाचक भगवानदास रामभक्त द्वारा श्रीमद् भागवत कथा से पूर्व कलश देव व व्यास पूजन किया।

भरतपुर, (निर्स)।। गायत्री परिवार के तत्वावधान में सामुदायिक भवन जवाहर नगर, भरतपुर में कथावाचक भगवानदास रामभक्त द्वारा श्रीमद् भागवत कथा से पूर्व कलश देव व व्यास पूजन किया गया। कलश यात्रा अग्रसेन पार्क डी ब्लॉक से प्रारम्भ होकर भ्रमण करती हुई कथा स्थल पर कलश यात्रा का जगह जगह पुष्प वर्षा द्वारा स्वागत एवं आरती उतारी गई।

कलश यात्रा में कलशों के साथ लगभग 200 भाई बहिनो ने भागलिया। संयोजक विष्णु लोहिया ने बताया कि कलश देव, व्यास पूजन विधि विधान

नाटक का मंचन

भरतपुर, (निर्स)।। नाद सोसायटी के कलाकारों द्वारा रंगमंडल योजना के अंतर्गत इम्प्रोवाइजेशनल रंगमंच से प्रभावित नाट्यय प्रस्तुति का मंचन किया गया। नाटक में अभिनय के विभिन्न भावों के माध्यम से तुरंत तैयार की गई कहानी का सशक्त नाट्यय मंचन कर प्रस्तुति दी गई। नेटथियेट के अनिल मारवाड़ी ने बताया कि इसी प्रकार नाद सोसायटी के कलाकार माह के अंत में बिना किसी पूर्व तैयारी के तैयार प्रस्तुति को प्रस्तुत करते हैं। नाद संस्था के कलाकारों ने आज जन्ू मानस की समस्याओ और ईंसान की लाइफ में कई समस्याओं का सामना करना होता है लाइफ की रेश खुद ही से है दूसरों की रेश में दौड़ने पर समस्याएं भी अधिक आती है, उसके अपने सपने होते हैं जिस पर वह अपनी लाइफ के सपने बुनता है।

सार-समाचार युवा महिला प्रकोष्ठ ने लगाया समर कैप



गंगापुर सिटी, (निर्स)। सर्व ब्राह्मण महासभा युवा महिला प्रकोष्ठ ने रविवार को समर कैप की शुरुआत की। कैप का उद्घाटन सरस्वती माता के चित्र पर माल्यार्पण और दीप प्रज्वलन से किया गया। कैप में बालिकाओं और महिलाओं को चार विधाओं का प्रशिक्षण दिया जाएगा। इनमें ब्यूटीशियन कोर्स अंजली शर्मा, सिलाई माही शर्मा और लक्ष्मी शर्मा, डांस हर्षिता शर्मा तथा मेहंदी का प्रशिक्षण अंकिता शर्मा द्वारा दिया जाएगा। कार्यक्रम संयोजक अर्चना शर्मा ने बताया कि यह कैप सर्व समाज की बालिकाओं और महिलाओं के लिए खुला है। जिला महामंत्री मीनाक्षी उपाध्याय के अनुसार अब तक 60 प्रतिभागियों का रजिस्ट्रेशन हो चुका है। उद्घाटन समारोह में जिला अध्यक्ष शारदा शर्मा, तहसील अध्यक्ष ममता उपाध्याय, जिला युवा महिला प्रकोष्ठ की अध्यक्ष लक्ष्मी शर्मा और अन्य पदाधिकारी मौजूद रहे। जिला अध्यक्ष शारदा शर्मा ने प्रतिभागियों से प्रशिक्षण को गंभीरता से लेने का आग्रह किया, ताकि वे आत्मनिर्भर बन सकें।

अहिल्याबाई का जन्म शताब्दी वर्ष मनाया

हिण्डौन सिटी, (निर्स)।। भारत विकास परिषद्, शाखा हिण्डौन सिटी द्वारा अहिल्याबाई होलकर का 300वाँ जन्म शताब्दी वर्ष आज ठाीमकालीन अभिरुचि शिविर स्थल निर्मल विद्यालय, मोहन नगर में नाट्यय मंचन, इत्यादि कार्यक्रम आयोजित कर मनाया गया। महिला सहसंयोजिका पूजा सिंघल ने उनके जीवनकाल के ऐतिहासिक संस्मरणों पर सुन्दर प्रस्तुति देते हुए सबका मन मोह लिया। शाखा अध्यक्ष उपेन्द्र गुप्ता ने बताया कि 31 मई 1725 को परिहार गोत्र में जन्मी अहिल्याबाई होलकर ने अपने पति की मृत्यु उपरान्त मालवा राज्य का शासन संभाला, इन्होंने मराठा राज्य के शासक रहते हुए अपने शासनकाल में हिन्दू धर्म की संस्कृति को बढ़ाते हुए काशी विश्वनाथ में शिवलिंग को स्थापित किया, विभिन्न तीर्थ स्थानों पर मन्दिर, बाबडी बनवाए तथा मानव सेवाार्थ अनेक नेक कार्य किए, जो सभी को प्रेरणादायक है। शाखा सचिव दीनदयाल सिंघल ने बताया कि मातृशक्ति के सामूहिक सहयोग से 25 मई से 3 जून तक आयोजित (10 दिवसीय) ठाीमकालीन अभिरुचि शिविर में प्रशिक्षितों द्वारा पंजीकृत सैकड़ों प्रतिभागियों को प्रतिदिन नृत्य, मेहंदी, ड्रोलकर, सिलाई, कर्शिव राईटिंग, इंग्लिश स्पीकिंग, डाइंग, पालर आदि विधाओं का प्रशिक्षण दिया जा रहा है। आज शिविर में आई महिला नेत्र विशेषज्ञ डॉ रेखा गोयल ने प्रतिभागियों का उत्साहवर्धन करते हुए कार्यक्रम की प्रशंसा की, शाखा उपाध्यक्ष नीलम खत्री ने उनका दुपुटा पहनाते रौलीचंदन से तिलक लगाकर स्वागत किया।

उत्कृष्ट कार्य करने पर किया सम्मानित

करौली, (निर्स)।। प्योर इंडिया ट्रस्ट के तत्वावधान में मनाली में 5वी लीडरशिप समिट 28 से 31 मई तक के इस कार्यक्रम का आयोजन किया गया जिसमें विभिन्न देशों के प्रोजेक्ट मैनेजर को आमंत्रित किया गया जिसमें सभी प्रोजेक्ट मैनेजर ने अपने अपने देश किए जा रहे आत्मनिर्भर भारत कार्यक्रम की विस्तृत जानकारी उपलब्ध कराई एवं सभी से विभिन्न कार्यक्रम की आगे किस तरीके से कार्य करना है उसके बारे विस्तार चर्चा की गई। इसी बीच- करौली जिले में उत्कृष्ट कार्य करने पर ट्रस्ट प्रतिनिधि खुश बिहारी व्यास को फोल्ड इपेक्ट लीडरशिप अवार्ड से नवाजा गया करौली जिले में विभिन्न समाजिक कार्यक्रम में बढ-चढकर भाग लेते हैं जिला प्रशासन भी कहीं समाजिक कार्य के लिए इनको सम्मानित कर चुका है ट्रस्ट के संस्थापक प्रशांतपाल ने यह विस्तृत जानकारी उपलब्ध कराई की इस कार्यक्रम में सभी प्रोजेक्ट मैनेजर को विभिन्न अलग अलग अवार्ड से नवाजा गया ट्रस्ट के द्वारा 15 रात्र्यों में आत्मनिर्भर भारत कार्यक्रम चलाया जा रहा है जिसमें शिक्षा से लेकर रोजगार तक यह कार्यक्रम चलाए जा रहा है जिसकी तारीफ हर कोई कर रहा है इस कार्यक्रम में ट्रस्ट से मेधा सिंह नरूका,निशांत दुवे, गौरव सिंह, निखिल, अंशिका, गरिमा,पुष्पेन्द्र सिंह, संजय फौजदार, महेंद्र शुक्ला सहित कई लोग शामिल थे।

बेटी ने बढ़ाया मान

भरतपुर, (निर्स)।। विश्व स्तर की कॉन्फ्रेंस जोकि वांशिगटन डी.सी. यूनाइटेड स्टेट ऑफ अमेरिका के सेण्टर फॉर ग्लोबल डेवलपमेण्ट, द्वारा फर्स्ट एनअल रिसर्च कांफ्रेंस ऑन ग्लोबल लीड एक्सपोजर का आयोजन किया जा रहा है। जिसमें वर्ल्ड से 19 लोगो को सलेक्ट कर वांशिगटन दिनांक 03-04 जून 2025 को वांशिगटन में आमंत्रित किया गया है जिसमें भरतपुर राजस्थान की बेटी डा रंगोली श्रीवास्तव सम्पूर्ण भारत से एकमात्र और विश्व से आमंत्रित 19 चर्चयित में सबसे कम उम्र की है। वे आज सुबह नई दिल्ली से उड़ान भरकर वांशिगटन हेतु रवाना हो चुकी है। वे वर्तमान में गुरुतेग बहादुर युनिवर्सिटी पुडुगॉंव में अर्सिस्टेण्ट प्रोफेसर पद पर कार्यरत है और इनके पिता उपेन्द्र श्रीवास्तव निदेशक पद पर ठाामीण स्वरोजगार प्रशिक्षण संस्थान भरतपुर में कार्यरत है और माता जूही श्रीवास्तव राजस्थान सरकार में अंग्रजी की व्याख्याता है, पति शोभित श्रीवास्तव पेशे से इंजीनियर है। डाॅ रंगोली श्रीवास्तव को इस उपलब्धि पर परिवार व मित्रने वालो ने ढेरों शुभकामनाएं दी है। भाई व भाभी चार्टेड एकाउण्टेण्ट अवरिल श्रीवास्तव व फाइनैन्स का काम आंकाशा देखती है।यह एक कॉन्फ्रेंस विश्व मे पब्लिक हेल्थ और गरीब बच्चों से संबंधित है।

बैठक आयोजित

भरतपुर, (निर्स)।। भारत स्वाभिमान न्यास एवं पतंजलि योग समिति भरतपुर की जिला कार्यकारिणी की बैठक मुख्य संयोजक एवं राज्य कार्यकारिणी सदस्य वीरीसिंह कुंतल के नेतृत्व में विभवप्रिय शास्त्री पार्क में आयोजित की गई।

मुख्य संयोजक कुंतल ने बताया कि बैठक में राज्य स्तरीय संचालित सहयोग शिक्षक प्रशिक्षण शिविर 8 जून तक जारी रखने, अंतर्राष्ट्रीय योग दिवस 21 जून को जिला प्रशासन के साथ पुलिस परेड मैदान भरतपुर में आयोजन को सफल बनाने के लिए भारत सरकार आयुष मंत्रालय के निर्धारित प्रोटोकोल योग अभ्यास का विशेष शिविर 10 जून से विश्वप्रिय शास्त्री पार्क में प्रारम्भ करने तथा योग दिवस 21 जून की जागरूकता रैली का आयोजन 19 जून को प्रातः 6 बजे 7 बजे तक जवाहर नगर, राजेन्द्र नगर में आयोजित करने का निर्णय लिया गया।मीटिंग में पतंजलि योग समिति के जिला प्रभारी मंगो सिंह, संरक्षक हीरासिंह आर्य, पतंजलि किसान जिला प्रभारी ओमचौर सिंह, उत्तम सिंह, डॉ. सतीश पाराशर, जल सिंह फौजदार, भूप सिंह, डॉ. सुनील चौधरी, प्रकाशचंद शर्मा, शिवदत्त तेनगुरिया, चंदर सिंह आदि मौजूद रहे।

आय सूचना
में मीना पति श्री रमेश चन्द शर्मा नि. ताली वाले गुलाब बाग करौली उम्र 63 वर्ष जाति ब्राह्मण शपथ पूर्वक बयान करती हूँ कि मेरे पति का 09.05.2025 को देहान्त हो गया जिसके नाम एक गाड़ी आरजे 34सीए 6059 है। जो कि किया इंडिया प्रा. लि. की निमित है। मेरे पति की मृत्यु के बाद मैं एक मात्र बहिबूश हूँ। उक्त वाहन को मेरे नाम दानपत्र करवाया जावती हूँ यदि किसी को कोई आपत्ति हो तो 7 दिवस के अन्तराल जिला परिषदह कायालय करौली में आपत्ति दर्ज करा सकती है समय निकलने बाद आपत्ति स्वीकार नहीं होगी।